

महाराष्ट्र सुजल व निर्मल अभियान
सिल्लोड शहर पाणी पुरवठा योजनेतील
सुधारणा कामे कायम ठेवून अन्य उपांगाची
प्रशासकीय मान्यता रद्द करण्याबाबत

महाराष्ट्र शासन
पाणी पुरवठा व स्वच्छता विभाग
शासन निर्णय क्र.सुनिअ-२०१०/प्र. क्र.२०२/पापु२२
मंत्रालय, मुंबई ४०० ०३२
दिनांक : २९ एप्रिल, २०१०

- वाचावे:- (१) शासन निर्णय, पाणी पुरवठा व स्वच्छता विभाग, क्र. सुनिअ-२००९/प्र. क्र.८७/पापु२२ दि. १५ जुलै, २००९
(२) केंद्रीय वित्त मंत्रालयाचे आदेश क्र.एफ-५९(१०)/पीएफ-१/२००८-६८५ दिनांक ३१ मार्च, २००८
(३) शासन निर्णय, नगर विकास विभाग क्र.युआयटी२००९/प्र.क्र.१४८/नवि-३३ दि.२८ ऑगस्ट, २००९

प्रस्तावना

महाराष्ट्र सुजल व निर्मल अभियानांतर्गत औरंगाबाद जिल्ह्यातील रु.३,१०,१२,०००/- ढोबळ किंमतीच्या सिल्लोड शहर पाणी पुरवठा योजनेस पाणी पुरवठा व स्वच्छता विभागाच्या संदर्भीय शासन निर्णयान्वये प्रशासकीय मान्यता देण्यात आलेली आहे. तथापि, केंद्र शासन पुरस्कृत UIDSSMT योजनेअंतर्गत औरंगाबाद जिल्ह्यातील रु.१२३६.८८ लक्ष किंमतीच्या सिल्लोड शहर पाणी पुरवठा योजनेस केंद्र शासनाने दिनांक ३१ मार्च, २००८ रोजी मंजूरी देण्यात आलेली असून या योजनेमध्ये सुजल निर्मल अभियानांतर्गत मंजूरी देण्यात आलेल्या सिल्लोड शहर पाणी पुरवठा योजनेतील सुधारणांची कामे वगळता, शुध्द पाण्याची गुरुत्ववाहिनी, उंच पाण्याची टाकी आणि वितरण वाहिनी या उपांगांचा समावेश आहे. दिनांक २८ ऑगस्ट, २००९ केंद्र शासनाचे रु.४९४.९५ लक्ष अनुदान मुक्त करण्यात आलेले असून सदर अनुदानाच्या रक्कमेतून UIDSSMT योजनेअंतर्गत सिल्लोड शहराच्या पाणी पुरवठा योजनेची कामे सुरू करण्यात आलेली असून ती प्रगतीपथावर आहेत.

महाराष्ट्र सुजल व निर्मल अभियानाच्या अंमलबजावणीसाठी शासन निर्णय क्रमांक नापापु-२००८/प्र.क्र.१/पापु-२२ दिनांक २२ ऑक्टोबर, २००८ अन्वये विहीत करण्यात आलेल्या मार्गदर्शक सूचनांनुसार लहान व मध्यम शहरांच्या पायाभूत सुविधा योजनेअंतर्गत (UIDSSMT) केंद्र शासनाद्वारे पाणी पुरवठा व मलनिःसारण योजनांकरिता मंजूरी देण्यात आलेल्या शहरांना त्या योजनेअंतर्गत मंजूर करण्यात आलेल्या उपांगाची कामे पुन्हा या राज्य योजनेअंतर्गत वाढीव अनुदानासाठी प्रस्तावित करता येत नाही. तथापि, अशा मंजूरी देण्यात आलेल्या उपांगांव्यतिरिक्त त्याच शहरातील पाणी पुरवठा व मलनिःसारण योजनेतील अन्य उपांगे व सुधारणा कामे यांना महाराष्ट्र सुजल व निर्मल अभियानांतर्गत मंजूरी देण्यात येते. त्या अनुषंगाने, महाराष्ट्र सुजल व निर्मल अभियानांतर्गत सिल्लोड शहर पाणी पुरवठा योजनेतील सुधारणांच्या कामांना दिलेली मान्यता कायम ठेवून अन्य उपांगांना देण्यात आलेली मंजूरी रद्द करण्याची बाब शासनाच्या विचाराधीन होती.

शासन निर्णय :-

महाराष्ट्र सुजल व निर्मल अभियानाच्या अंमलबजावणीसाठी शासन निर्णय क्रमांक नापापु-२००८/प्र.क्र.१/पापु-२२ दिनांक २२ ऑक्टोबर, २००८ अन्वये विहीत करण्यात आलेल्या मार्गदर्शक सूचनांनुसार या अभियानांतर्गत शासन निर्णय, पाणी पुरवठा व स्वच्छता विभाग, क्र. सुनिअ-२००९/प्र. क्र.८७/पापु२२ दि. १५ जुलै, २००९ अन्वये प्रशासकीय मान्यता देण्यात आलेल्या रु.३,१०,१२,०००/- ढोबळ किंमतीच्या औरंगाबाद जिल्ह्यातील सिल्लोड शहर पाणी पुरवठा योजनेतील रु.१,२७,००,०००/- किंमतीची सुधारणांची कामे कायम ठेवून योजनेतील मंजूरी देण्यात आलेली अन्य उपांगे UIDSSMT योजनेअंतर्गत प्रगतीपथावर असल्यामुळे या योजनेतील शुध्द पाण्याची गुरुत्ववाहिनी, उंच पाण्याची टाकी आणि वितरण वाहिनी या रु.१,८३,१२,०००/- ढोबळ किंमतीच्या उपांगांना देण्यात आलेली प्रशासकीय मान्यता रद्द करण्यात येत आहे.

२. सिल्लोड शहर पाणी पुरवठा योजनेचा वित्तीय आकृतीबंध खालीलप्रमाणे राहिल.

अ.क्र.	नागरी संस्थेचे नांव व वर्ग	योजनेची किंमत	अनुज्ञेय अनुदान (१०%)	नागरी संस्थेचा सहभाग (१०%)
१	२	३	४	६
१.	सिल्लोड नगरपरिषद, क वर्ग	रु. १,२७,००,०००/-	रु.१,१४,३०,०००/-	रु. १२,७०,०००/-

३. सिल्लोड शहर पाणी पुरवठा योजनेस पाणी पुरवठा व स्वच्छता विभाग क्रमांक सुनिअ२००९/प्र.क्र.८७/पापु-२२ दिनांक १५/७/२००९ अन्वये प्रशासकीय मान्यता देण्यात आलेल्या शासन निर्णयातील अटी कायम ठेवण्यात येत आहेत.

४. सदर शासन निर्णय हा महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २०१००४२९१५१४११००१ असा आहे.

महाराष्ट्राचे राज्यपाल यांच्या आदेशानुसार व नावाने,



(ल.गो. ढोके)

अवर सचिव, महाराष्ट्र शासन

प्रति,

१. मा.मंत्री, पाणी पुरवठा व स्वच्छता विभाग यांचे खाजगी सचिव.
२. मा.राज्यमंत्री, पाणी पुरवठा व स्वच्छता विभाग यांचे खाजगी सचिव.
३. प्रधान सचिव, पाणी पुरवठा व स्वच्छता विभाग यांचे स्वीय सहाय्यक, मंत्रालय, मुंबई.
४. सचिव, नगर विकास विभाग (२) यांचे स्वीय सहाय्यक, मंत्रालय, मुंबई.
५. सदस्य सचिव, महाराष्ट्र जीवन प्राधिकरण, मुंबई
६. महालेखापाल-१ मुंबई
७. महालेखापाल-२ नागपूर.
८. संचालक, भुजल सर्वेक्षण व विकास यंत्रणा, पुणे.
९. संचालक, नगरपालिका प्रशासन संचालनालय, मुंबई.
१०. विभागीय आयुक्त, महसूली विभाग, औरंगाबाद.
११. जिल्हाधिकारी, औरंगाबाद.
१२. उप संचालक, भुजल सर्वेक्षण व विकास यंत्रणा, औरंगाबाद.
१३. मुख्य अभियंता, महाराष्ट्र जीवन प्राधिकरण औरंगाबाद.
१४. संचालक, लेखाकोषागार, मुंबई.
१५. अधीक्षक अभियंता, महाराष्ट्र जीवन प्राधिकरण म.नि.सं.सं.कक्ष, ठाणे.
१६. अधीक्षक अभियंता, महाराष्ट्र जीवन प्राधिकरण मंडळ, औरंगाबाद.
१७. कार्यकारी अभियंता, महाराष्ट्र जीवन प्राधिकरण विभाग, औरंगाबाद.
१८. अध्यक्ष/मुख्यधिकारी, नगरपरिषद सिल्लोड.
१९. जिल्हा कोषागार अधिकारी, औरंगाबाद.
२०. जिल्हा नियोजन अधिकारी, जिल्हाधिकारी कार्यालय, औरंगाबाद.
२१. जिल्हा प्रकल्प अधिकारी, नगरपालिका प्रशासन, जिल्हाधिकारी कार्यालय, औरंगाबाद.
२२. वित्त विभाग/नियोजन विभाग, मंत्रालय, मुंबई.
२३. सर्व सह सचिव/उप सचिव/अवर सचिव/कक्ष अधिकारी, पा.पु.व स्व.विभाग, मंत्रालय, मुंबई.
२४. निवडनस्ती पापु-२२